

मेट्रो टिकट व्यवस्था में यात्रियों को और अधिक सुविधाएं प्रदान करें : केटीआर

मेट्रो रेल कार्य की प्रगति पर मंत्री ने की समीक्षा बैठक

हैदराबाद, 20 फरवरी (स्वतंत्र वार्ता)। नगरीय प्रशासन मंत्री केटी रामाराव ने रेल कार्य निष्पादन पर अधिकारियों के साथ समीक्षा बैठक की। बेगमपेट मेट्रो रेल भवन में हुई इस बैठक में मंत्री ने संबंधित अधिकारियों से कार्य प्रगति की जानकारी प्राप्त की। उन्होंने अधिकारियों को आदेश दिया कि मेट्रो रेल की फ्रिक्वेंसी में बढ़ोतरी की जाए। इस प्रश्न का जवाब देते हुए मेट्रो रेल के प्रबंध निदेशक एनबीएस रेड्डी ने बताया कि जल्द ही मेट्रो रेल की फ्रिक्वेंसी सहित इसकी वर्तमान गति को बढ़ाया जा रहा है। इसका परिणाम यात्रा की अवधि में और अधिक कमी होगी। साथ ही देश के अन्य राज्यों जैसे चेन्नई महानगर तुलना में हैदराबाद महानगर की मेट्रो रेल में यात्रा करनेवालों की संख्या बहुत अधिक है। जबसे मेट्रो रेल का कार्य शुरू हुआ है तब से अबतक इसमें कार्य निष्पादन में किसी भी प्रकार की समस्याएं पैदा नहीं हुई हैं।



इस बारे में मंत्री ने अधिकारियों को निर्देश दिया कि यात्रियों के लिए मेट्रो टिकेटिंग में और अधिक सुविधाएं प्रदान किये जाएं, ताकि यात्रीगण अधिकाधिक सुरक्षित यात्रा कर सकें। साथ ही मेट्रो कॉरिडोर में पार्किंग, फुटपाथ व सड़क निर्माण कार्य को तेजी से किया जाए।

बैठक में मंत्री केटीआर ने अधिकारियों को इस बात से अवगत कराया कि पार्किंग सुविधाओं के और अधिक विकास हेतु 12 मल्टी लेवल पार्किंग सुविधाओं के प्रति निविदाएं आमंत्रित की जाएंगी और नामपल्ली

मेट्रो स्टेशन के समीप इस उक्त एमएलपी सुविधा के प्रति एक सप्ताह के भीतर संबंधित निविदाओं का कार्य पूरा हो जायेगा। इन सुविधाओं में अंतर्राष्ट्रीय स्तर को अपनाया जा रहा है। साथ ही मंत्री ने अधिकारियों से इस बात की इच्छा जतायी कि महानगर के कुछ क्षेत्रों से हवाई अड्डे तक कनेक्टिविटी के अनुरूप कार्य योजनाएं तैयार की जाएं। बैठक में नगरीय प्रशासन मुख्य सचिव अरविंद कुमार सहित मेट्रो रेल एमडी एनबीएस रेड्डी और अन्य अधिकारियों ने भाग लिया।